

प्रधानमंत्री मोदी के जन्मदिन को भाजपा सेवा पखवाड़े के रूप में मनाएगी : डॉ. पूनिया

‘सभी जिला, मंडल और बूथों पर जरूरतमंदों की सेवा के ऐतिहासिक कार्य होंगे’

जयपुर। भाजपा प्रदेश अध्यक्ष डॉ. सतीश पूनिया ने भाजपा प्रदेश कार्यालय में प्रेस वार्ता को संबोधित करते हुए कहा कि, देश के प्रधानमंत्री नरेंद्र मोदी के जन्मदिवस को भाजपा 17 सितंबर से 2 अक्टूबर तक सेवा पखवाड़े के रूप में मनाएगी। इस दौरान विभिन्न सेवा कार्यों के माध्यम से जरूरतमंदों की सेवा के कार्य किए जाएंगे। भाजपा देश भर में संगठन की संरचना, सामाजिक सरोकार और लोकहित के मुद्दों पर जागरण इत्यादि प्रमुख विषयों पर निरंतरता के साथ कार्य करती है।



भाजपा प्रदेशाध्यक्ष डॉ. सतीश पूनिया ने शुक्रवार को प्रेस को संबोधित किया। इस दौरान सांसद रामचरण बोहरा भी मौजूद रहे।

आवश्यकतानुसार लोगों का टीकाकरण केंद्र तक लाने एवं ले जाने की व्यवस्था की जाएगी। मोदी सरकार ने 2025 तक भारत को टीवी मुक्त देश बनाने की दिशा में महत्वपूर्ण कदम उठाए हैं, इसको लेकर 20 सितंबर को पूरे देश में निःशुल्क मित्र कार्यक्रम के माध्यम से टीवी को पूरे देश से समाप्त करने का संकल्प लेंगे और जन भागीदारी के तहत इस बीमारी से ग्रसित व्यक्ति को प्रत्येक मंडल एवं वार्ड स्तर पर रोगी को गोद लेकर उनके भोजन, पोषण और आजीविका के संबंध में सेवा के कार्य होंगे। 21 सितंबर को प्रधानमंत्री नरेंद्र मोदी के कृतित्व व्यक्तित्व पर प्रदेश एवं जिला स्तर पर प्रदर्शनी लगाई जाएंगी, यह प्रदर्शनी नमो एप पर भी उपलब्ध

रहेगी। मोदी 20 पुस्तक सहित मोदी के कृतित्व एवं व्यक्तित्व जुड़े प्रमुख साहित्य की पुस्तकें शामिल होंगी। प्रदेश में लंबी डिजिटल का प्रकोप चल रहा है, ऐसे में 22 और 23 सितंबर को सभी मंडलों में गौ सेवा के रूप में गौ माता की सेवा, उनके स्वास्थ्य और टीकाकरण को लेकर सेवा कार्य होंगे, साथ ही वर्षा जल संरक्षण को लेकर पारंपरिक तरीके और नवाचारों को लेकर लोगों को जागरूक किया जाएगा, सभी बूथों पर लक्ष्य निर्धारित कर प्रो प्लेनेट पीपल कार्यक्रम के तहत पोषाहार के कार्य होंगे, जिनके वीडियो सोशल मीडिया और नमो एप पर साझा होंगे और सर्वश्रेष्ठ मंडलों को सम्मानित किया जाएगा, इस अभियान

■ ‘पूरे राजस्थान में चिकित्सा एवं स्वास्थ्य शिविरों का आयोजन होगा’

में विशेषकर पीपल के पोषारोपण कार्य होंगे। 24 और 25 सितंबर को प्रदेश एवं जिले के पदाधिकारी बूथों पर प्रवास करेंगे, एकात्म मानववाद के प्रणेता पंडित दीनदयाल जी की 25 सितंबर को जयंती है, इस अवसर पर कमल उत्सव मनाया जाएगा। इसी प्रकार 25 सितंबर को प्रत्येक बूथ पर पंडित दीनदयाल जी को पुष्पांजलि अर्पित करते हुए उनके व्यक्तित्व पर चर्चा और झंडा एवं स्टीकर वितरण और चरित्र कार्यक्रमों का सम्मान किया जाएगा। 26 सितंबर को सभी जिलों में एक भारत श्रेष्ठ भारत इस संदेश के रूप में उत्सव मनाया जाएगा, प्रदेश पदाधिकारी, जिला पदाधिकारी अपने क्षेत्र व संस्कृति के साथ विविधता में एकता का उत्सव मनाएंगे। 27 सितंबर को आत्मनिर्भर भारत की सफलता की कहानी वोकल फॉर लोकल के माध्यम से पूरे देश और समाज तक पहुंचानी है, स्थानीय उत्पादों और व्यवसाय को बढ़ावा देने के लिए प्रत्येक जिला और मंडल पदाधिकारी एक अभियान के रूप में लोकल उत्पाद खरीदेंगे, और बेहतरीन कार्य करने वाले जिला अध्यक्षों को सम्मानित किया जाएगा। 28 से 30 सितंबर तक प्रत्येक जिले में प्रबुद्धजन एवं बुद्धिजीवी सम्मेलन होंगे।

प्रदेश में किस कदर पुलिस तंत्र का कांफ्रेंसीकरण हो चुका है : राठौड़

जयपुर। उपनेता प्रतिपक्ष राजेन्द्र राठौड़ ने दबीर कर कहा कि मुख्यमंत्री अशोक गहलोत, पुलिस थानों में हर फरियादी की सुनवाई सुनिश्चित करने के लिए अनिवार्य एफआईआर पंजीकरण का डोल पीटते रहते हैं लेकिन कोर्टा के नयापुरा थाने में आत्मदाह के प्रयास की घटना उनके तमाम थानों की पील खोल रही है। राठौड़ ने कहा कि गहलोत के जंगलराज में कांफ्रेंस पार्षद के खिलाफ मुकदमा दर्ज नहीं करने से साफ प्रतीत हो रहा है किस कदर पुलिस तंत्र का कांफ्रेंसीकरण हो चुका है। पीडित राधेश्याम मीणा की रिपोर्ट दर्ज नहीं करके उसे आत्मदाह के लिए मजबूर करना गहलोत सरकार के माथे पर कलंक है। राठौड़ ने कहा कि अशोक गहलोत इतिहास के सबसे विफल गृहमंत्री साबित हुए हैं जिनके सलाहकार भी जनता को राजीव गांधी अमर रहे और अशोक गहलोत जिंदाबाद के अलावा दूसरा नाम लगाने पर पुलिस का खौफ दिखा रहे हैं। पुलिस तंत्र के कांफ्रेंसीकरण के कारण ही राजस्थान अपराधों का गढ़ बन चुका है। राठौड़ ने कहा कि एनसीआरवी के नवीनतम आंकड़े भी चीख-चीख कर राजस्थान में लचर कानून व्यवस्था व अपराधियों के बुलंद होसलों की स्थिति को दर्शा रहे हैं। मुख्यमंत्री चाहे फितने दवे कर लें लेकिन हकीकत यह है कि प्रदेश में किसी भी वर्ग की सुनवाई थानों में नहीं हो रही है।

राजस्थान नरेंज एसोसिएन के जिलाध्यक्ष के चुनाव में सामोता विजयी

जयपुर। राजस्थान नरेंज एसोसिएशन के जयपुर शहर जिला अध्यक्ष के चुनाव में महिपाल सामोता विजयी हुए हैं। जिला अध्यक्ष चुनाव के लिए गुरुवार को हुए मतदान में नरेंज ने 11 बूथ-चदकर हिस्सा लिया। मतगणना में महिपाल को 857 वोट मिले। वहीं उनके निकटतम प्रतिद्वंदी उम्मीदवार बने सिंह बंशीवाल को 430 मत प्राप्त हुए। सामोता ने बंशीवाल को 427 मतों से

हराया। जीत के बाद नवनिर्वाचित जयपुर जिला अध्यक्ष महिपाल सामोता ने सभी नरेंज का धन्यवाद ज्ञापित किया। राजस्थान नरेंज एसोसिएशन के प्रदेश अध्यक्ष खुशी राम मीणा एवं अनुशासन समिति के चेयरमैन अशोक सापोटा द्वारा शांतिपूर्ण मतदान के लिए जयपुर नरेंज का आभार प्रकट किया। साथ ही नवनिर्वाचित अध्यक्ष को शुभकामनाएं

दी। इस मौके पर प्रदेश महामंत्री पवन सिंह जादीन, कार्यकारी प्रदेश अध्यक्ष बहादुर फौजदार आत्माराम मीणा, अजमेर जिले के पूर्व जिला अध्यक्ष बत्ती लाल मीणा, महेंद्र कुडी, प्रहलाद मीणा, वेद प्रकाश वर्मा, उपाध्यक्ष राम रूप मंडलावत, लोकेश सिमडा, प्रदेश महासचिव वज्र साजु जाट व वरिष्ठ सलाहकार प्रमोद बजानिया सहित सैकड़ों नरेंज मौजूद रहे।

प्रदेश में डेंगू, मलेरिया और वायरल बुखार के मरीज बढ़े

जयपुर। राज्य में बारिश का दौर धीमा पड़ने के साथ ही डेंगू, मलेरिया और वायरल बुखार के मरीज बढ़ने लगे हैं। प्रदेश में पिछले 13 दिन में डेंगू के 532 केस मिले हैं। इनमें 30 फीसदी यानि 161 केस जयपुर में हैं। एसएमएस अस्पताल के डॉक्टरों का कहना है कि इन दिनों मौसमी बीमारियों के कारण ओपीडी बढ़ गई है। हर रोज डेंगू के मरीज आ रहे हैं। जनरल मेडिसिन डिपार्टमेंट में अभी 10 प्रतिशत मरीज डेंगू व मलेरिया से ग्रसित

हैं। विशेषज्ञों के मुताबिक डेंगू होने के बाद अधिकांशतः मरीज की प्लेटलेट्स तेजी से गिरती है। अगर किसी मरीज की प्लेटलेट्स 25 हजार से नीचे आती है तो इससे मरीज की हालात काफी गंभीर हो जाती है। ऐसी स्थिति में मरीज के मुंह व नाक से ब्लॉडिंग होने लग जाती है। अगर ऐसा होता है तो मरीज के मरने का भी खतरा ज्यादा हो जाता है। ऐसी स्थिति को कवर करने के लिए लाइव एसडीपी चढ़ाई जाती है। इसके अलावा अलग से ट्रीटमेंट दिया जाता है।

लक्ष्मीकांत भारद्वाज को बनाया प्रदेश मंत्री जयपुर। भाजपा चुनाव माहौल को देखते हुए सक्रिय कार्यकर्ताओं की नियुक्ति करने में जुट गई है वहीं इसके साथ ही निष्क्रिय पदाधिकारियों की भी छुट्टी करने की तैयारी में है। इसी को देखते हुए शुक्रवार को भाजपा प्रदेश अध्यक्ष सतीश पूनिया ने प्रदेश मंत्री के रूप में युवा एवं सक्रिय कार्यकर्ता के रूप में लक्ष्मीकांत भारद्वाज को प्रदेश मंत्री बनाया है। भारद्वाज पहले भी प्रदेश के कई समितियों में सदस्य हैं। भारद्वाज एबीवीपी के बाद भाजपा युवा मोर्चा एवं प्रदेश में प्रवक्ता एवं पैनलिस्ट के रूप में काम कर चुके हैं। इसके साथ ही प्रदेश भाजपा में आने वाले दिनों में निष्क्रिय रहने वाली प्रदेश पदाधिकारियों एवं कहीं जिला अध्यक्षों की छुट्टी होने वाली है।

पीडब्ल्यूडी मंत्री के अपने जिले की सड़कें टूटी हैं : शेखावत

जयपुर। राजस्थान की खस्ताहाल सड़कों को लेकर केंद्रीय जल शक्ति मंत्री गजेंद्र सिंह शेखावत ने सरकार पर तीखा कटाक्ष करते हुए कहा कि जहां पीडब्ल्यूडी मंत्री के अपने जिले की हजार किमी तक की सड़कें टूटी हों, वहां कहां-कहां नरेंद्र दीर्घायु शुक्रवार को अपने बयान में शेखावत ने कहा कि सवालियों पर राज्य सरकार अपनी सारी

नाकामियां केंद्र पर डाल देती है, यह जनता की आंख में धूल झांकना है। उन्होंने कहा कि मैं देखा हूँ जोधपुर जिले की सड़कें दीपावली से पहले तक ठीक होती हैं या नहीं? नहीं तो जितने गड्डे मिलेंगे, उतने सवाल उठाऊंगा। कोटा में युवक के थाने में खुद को आग लगाने की घटना पर शेखावत ने कहा कि आत्महत्या का समर्थन किसी

भी स्थिति-परिस्थिति में नहीं किया जा सकता, किंतु नयापुरा थाना क्षेत्र में एक व्यक्ति के आत्मदाह के प्रयास के पीछे कांफ्रेंस पार्षद का नाम सामने आना गंभीर जांच और शासन-प्रशासन के लिए चिंतन का विषय है। राज्य में साधु-संतों से लेकर आमजनमानस तक यह मानसिकता क्यों बनी है कि खुदकुशी की कोशिशें हो रही हैं?

विधेयक पारित करने की मांग

जयपुर, (का.सं.)। वकीलों ने विधानसभा के आने वाले सत्र में अधिवक्ता कल्याण कोष संशोधन को पारित करने की मांग की है। बार कौंसिल ऑफ राजस्थान के पूर्व अध्यक्ष और प्रदेश कांफ्रेंस कमेटी के विधि विभागाध्यक्ष निवर्तमान अध्यक्ष सुशील शर्मा ने इस संबंध में मुख्यमंत्री को पत्र लिखा है। अधिवक्ता सुशील शर्मा ने बताया कि विधेयक में जो भी कमियां व आपत्तियां थीं, उस पर विधि सचिव के साथ बार कौंसिल की बैठक हो चुकी है।

प्रदेश में शुक्रवार को 195 नए संक्रमित मिले हैं

—कार्यालय संवाददाता— जयपुर। प्रदेश के अलवर और हनुमानगढ़ जिले में कोरोना संक्रमण से शुक्रवार को दो संक्रमितों की मौत हो गई है। इसके साथ ही अब तक राज्य में इस बीमारी से 9632 लोगों की जान जा चुकी है। वहीं दूसरी ओर प्रदेश में पिछले चौबीस घंटों में 195 नए संक्रमित मिले हैं, जबकि 214 मरीज ठीक हो गए हैं।

- जयपुर में सबसे ज्यादा 43 नए मरीज सामने आए हैं।
- राज्य में पिछले चौबीस घंटों में दो सौ से ज्यादा मरीजों के ठीक होने से एक्टिव केस घटकर 1317 रह गए हैं।

इसके अलावा अलवर में 26, सीकर में 18, जोधपुर में 13, सीकर में 12, सिरोंही में 10, प्रतापगढ़ में 9, कोटा में 8, चित्तौड़गढ़ व डूंगरपुर में 7-7, पाली में 6, नागौर व भीलवाड़ा में 5-5, सवाई माधोपुर, अजमेर, बीकानेर व उदयपुर में 4-4, बूंदी में 3, दोसा में 2 तथा बांसवाड़ा, बार, भरतपुर, श्रीगंगानगर और हनुमानगढ़ में एक-एक नया संक्रमित मिला है। इस बीच राज्य में जांच के लिए 15 हजार 508 सैम्पल लिए गए।

राज्य में शुक्रवार को 214 संक्रमित ठीक हुए हैं। प्रदेश में नए संक्रमितों से अधिक रिकवरी होने से एक्टिव केस घटकर 1317 रह गए हैं। इनमें सबसे ज्यादा 342 मरीजों का इलाज राजधानी जयपुर में चल रहा है। वहीं अलवर में 108 जबकि जोधपुर में 98 मामले बचे हैं।


मार्क बाउचर होंगे मुंबई इंडियंस के मुख्य प्रशिक्षक

मुंबई, 16 सितंबर। इंडियन प्रीमियर लीग (आईपीएल) के 2023 सत्र के लिये मुंबई इंडियंस ने दक्षिण अफ्रीका के दिग्गज विकेटकीपर बल्लेबाज मार्क बाउचर को अपना हेड कोच नियुक्त किया है। विकेट-कीपर के तौर पर बाउचर का टेस्ट क्रिकेट में सबसे अधिक बल्लेबाजों को शिकार बनाने का रिकॉर्ड है। दक्षिण अफ्रीका की राष्ट्रीय टीम से रिटायरमेंट के बाद बाउचर क्रिकेट फ्रेंचाइजी 'टाइटैन्स' के कोच के रूप में काम कर रहे थे। उनके कोच रहते टीम ने पांच खेरलू खिताब जीते। वर्ष 2019 में दक्षिण अफ्रीका ने बाउचर को हेड कोच बनाया, जहां

उन्होंने नेतृत्व में टीम ने 11 टेस्ट, 12 एकदिवसीय मैचों और 23 टी20 मैचों में जीत हासिल की। रिलायंस जियो इन्फोकॉम के चेयरमैन आकाश एम. अंबानी ने कहा, मुंबई इंडियंस में मार्क बाउचर का स्वागत है। मैदान पर उनका प्रदर्शन शानदार रहा है और एक कोच के रूप में उन्होंने अपनी टीम को कई जीत दिलाई हैं। बाउचर ने कहा, मुंबई इंडियंस के हेड कोच के रूप में नियुक्त होना एक सम्मान और सौभाग्य की बात है। मुंबई इंडियंस खिलाड़ियों की एक मजबूत इकाई है जिसमें मैं अपना योगदान देने को तैयार हूँ।

भारत ने टी-20 विश्वकप के लिए चार तेज गेंदबाजों को रखकर जोखिम लिया : मिशेल

नयी दिल्ली, 16 सितंबर। ऑस्ट्रेलिया के पूर्व तेज गेंदबाज मिशेल जॉनसन का मानना है कि टी20 विश्व कप के लिए भारत का संयोजन थोड़ा जोखिम भरा है क्योंकि टीम ने उड्डाल भरी पिचों के लिए कम तेज गेंदबाजों का चयन किया है। अनुभवी मोहम्मद शमी को स्टैंडबाय में रखने के कदम से कुछ विशेषज्ञों आश्चर्यचकित हैं। भारतीय चयनकर्ताओं ने भुवनेश्वर कुमार, हर्षल पटेल और अर्शदीप सिंह के साथ जसप्रीत बुमराह की अगुआई वाली चौकड़ी पर भरोसा जताया है।



थोड़ा जोखिम भरा है। लेकिन भारत अंतिम एकदश में दो तेज गेंदबाजों और एक ऑलराउंडर (हारदिक पांडेय) और दो स्पिनरों को खेलेने पर विचार कर रहा है।" बायें हाथ के इस पूर्व तेज गेंदबाज

ने कहा, "ऑस्ट्रेलिया में आपको तीन तेज गेंदबाजों को टीम में रखना ही होगा। पर्थ की परिस्थितियों में चार तेज गेंदबाज रखने पड़ेंगे। मुझे लगता है उन्होंने योजना बनाकर टीम चुनी है लेकिन सिर्फ चार तेज गेंदबाजों के साथ जोखिम भरा हो सकता है।" जॉनसन ने इस मौके पर किसी युवा को एकदिवसीय प्रारूप में ऑस्ट्रेलिया का कप्तान बनाने की मांग की। आरोन फिंच के एकदिवसीय से इस्तीफे के बाद टीम की कप्तानी को लेकर बहस छिड़ी है। गेंद से छेड़छाड़ के कारण प्रतिबंध झेल चुके स्टीव स्मिथ और डेविड वार्नर ने टीम का नेतृत्व करने की इच्छा जतायी है लेकिन जॉनसन ने कहा कि दोनों खिलाड़ी अपने करियर के आखिरी पड़ाव पर है ऐसे में किसी युवा खिलाड़ी को टीम की कमान दी जानी चाहिये। उन्होंने कहा, "पैट कर्मिस (टेस्ट कप्तान) को सभी प्रारूपों की जिम्मेदारी देने से उनके काम का बोझ काफी बढ़ जायेगा। चयनकर्ताओं के मन में ग्लेन मैक्सवेल का नाम हो सकता है। अगर आप भविष्य को देखें तो कैमरून ग्रीन भी एक अच्छा विकल्प होगा। एक ऑलराउंडर के रूप में हालांकि उनके लिए पहले से काम का ज्यादा बोझ है। एक और विकल्प ट्रेविंस हेड के प्रदर्शन में निरंतरता की कमी है।" उन्होंने कहा, "वॉर्नर और स्मिथ दोनों को कप्तान नहीं होना चाहिये। वह पहले की तरह अब भी टीम का मार्गदर्शन करना जारी रख सकते हैं। उनके कप्तान बनने से फिर से पुरानी चीजें (गेंद से छेड़छाड़ मुद्दा) पर चर्चा शुरू हो जायेगी।"

श्रीलंका ने विश्वकप टी-20 के लिये की टीम की घोषणा

कोलंबो, 16 सितंबर। ऑस्ट्रेलिया में अगले महीने खेले जाने वाले टी-20 विश्व कप टूर्नामेंट के लिये श्रीलंका ने शुक्रवार को अपनी 15 सदस्यीय टीम की घोषणा कर दी। चोट की समस्या से जूझ रहे दुर्मुत्था चामरी और लहीरू कुमारा को टीम में जगह मिली है, हालांकि उन्हें टूर्नामेंट के लिये फिटनेस साबित करनी होगी। अशीन बंडारा, प्रवीण जयविक्रमा, दिनेश चांदीमल, विनूरा फरनांडो और नुवांडू फरनांडो के नाम भी स्टैंडबाई खिलाड़ी के तौर पर शामिल किये गये हैं जबकि जयविक्रमा टीम के साथ ऑस्ट्रेलिया के लिये उड़ान भरेंगे। हाल ही में संपन्न एशिया कप जीतने वाली श्रीलंका टीम के अधिकतर खिलाड़ियों को विश्व कप में खेलेने का मौका दिया गया है। एशिया कप में पदार्पण करने वाले मथीशा पथिराना विश्व कप टीम में जगह बनाने से चूक गये हैं। एशिया कप टी-20 में अपनी

छाप छोड़ने वाले बर्थें हाथ के गेंदबाज दिलशान मधुशंका ने विश्व कप टीम में अपनी जगह सुरक्षित कर ली है। टीम के मुख्य तेज गेंदबाज चमीरा घुट्टे की चोट से अभी पूरी तरह नहीं उबर सके हैं और उनकी वापसी माह के अंत में होने वाले फिटनेस टेस्ट से तय होगी। इसी तरह चोटग्रस्त लहीरू कुमारा के भी खेलने को लेकर संशय बरकरार है। श्रीलंका की 15 सदस्यीय टीम इस प्रकार है:- दासुन शानका (कप्तान), दनुष्का गुणाथिलका, पशुम निस्सांका, कुसल मेंडिस, चरित असलंका, भानुका राजपक्षे, धर्नयथा डी सिल्वा, विनन्तु हसनुरा, महेश थीक्षाना, जेफरी वेंडरसे, चमिका करुणारत्ने, दुष्भंधा चमीरा (फिटनेस के अधीन), लहीरू कुमारा (फिटनेस के अधीन), दिलशान मधुशंका, प्रमोद मधुशन स्टैंडबाई :- अशीन बंडारा, प्रवीण जयविक्रमा, दिनेश चांदीमल, विनूरा फरनांडो, नुवांडू फरनांडो।

भारत-दक्षिण अफ्रीका एकदिवसीय मैच के लिये टिकटों की बिक्री शुरू

लखनऊ, 16 सितंबर। भारत और दक्षिण अफ्रीका के बीच छह अक्टूबर को लखनऊ में खेले जाने वाले पहले एक दिवसीय अंतरराष्ट्रीय क्रिकेट मैच के लिये टिकटों की ऑनलाइन बिक्री शुक्रवार शाम से शुरू हो गयी। दोनों टीमों के बीच तीन एक दिवसीय क्रिकेट मैचों की श्रृंखला का पहला मुकाबला लखनऊ के अटल बिहारी इकाना अंतरराष्ट्रीय स्टेडियम पर खेला जायेगा। लगभग 50 हजार दर्शक क्षमता वाले स्टेडियम में मैच को लेकर तैयारियां युद्ध स्तर पर की जा रही हैं। उत्तर प्रदेश क्रिकेट एसोसिएशन (यूपीसीए) के कार्यवाहक मुख्य कार्यकारी अधिकारी अंकित चटर्जी ने बताया कि यूपीसीए के टिकटिंग पार्टनर पेटोएम के जरिये आज शाम छह बजे से आनलाइन टिकटों की बिक्री शुरू की गयी है, जबकि ऑनलाइन खरीद में रुचि न रखने वाले दर्शकों के लिये टिकट विशेष तौर पर इकाना स्टेडियम के गेट नम्बर दो स्थित काउंटर से टिकट दो और तीन अक्टूबर को पूर्वाह्न 11 बजे से शाम सात बजे तक उपलब्ध होंगे। गौरतलब है कि वन-डे सीरीज से पहले दक्षिण अफ्रीका मेजबान भारत के साथ तीन टी-20 मैचों की सीरीज खेलेगी जिसमें 28 सितंबर को तिरुवंथपुरम, दो अक्टूबर को गुवाहटी और चार अक्टूबर को इंदौर के होल्कर स्टेडियम पर मैच खेले जायेंगे। लखनऊ में पहला वन डे खेलेने के बाद भारतीय टीम नौ अक्टूबर को रांची में और 11 अक्टूबर को दिल्ली में दक्षिण अफ्रीका से लोहा लेगी।



बेलग्रेड, 16 सितंबर। भारतीय ओलंपिक रजत पदक विजेता रवि दहिया शुक्रवार को यहां 57 किग्रा क्वालीफिकेशन दौर में उज्बेकिस्तान के गुलामजोन अब्दुलाएव से हारकर कुश्ती विश्व चैम्पियनशिप में पदक की दौड़ से बाहर हो गये। वहीं नवीन ने 70 किग्रा के रीपेशाज के शुरूआती दौर में उज्बेकिस्तान के दुनिया के चौथे नंबर के सिरबाज तलगट को 11-3 से हराकर कांस्य पदक मैच में प्रवेश किया। दुनिया के दूसरे नंबर के पहलवान दहिया

विश्व कुश्ती: ओलंपिक पदक विजेता रवि दहिया पदक की दौड़ से बाहर

एक्टरफा मुकाबले में अब्दुलाएव से तकनीकी श्रेष्ठता (0-10) से हार गये। दहिया कांस्य पदक के रीपेशाज दौर में नहीं खेलेंगे क्योंकि अब्दुलाएव अल्बानिया के पहलवान जेलिमखान अबाकारोव से हार गये। वहीं नवीन को जीत ने सीधे उन्हें कांस्य पदक के मैच में पहुंचा दिया क्योंकि उनके अगले दौर का प्रतिद्वंद्वी इलियास बेकबुलातोव (उज्बेकिस्तान) चोट के कारण नहीं खेल सका। दहिया ने पहले दौर में रोमानिया के राजवान मरियन को तकनीकी श्रेष्ठता से हराया था। वह दुनिया के 30वें नंबर के अब्दुलाएव से बीते समय में भी कई बार हार चुके हैं। वहीं अब्दुलाएव ने फरवरी में इस्तांबुल में (यासुर डोगू 2022) में यूडब्ल्यूडब्ल्यू रैंकिंग सीरीज प्रतियोगिता में दहिया से मिली हार का बदला चुकता किया। उज्बेकिस्तान का पहलवान हालांकि अबाकारोव के खिलाफ जीत दर्ज नहीं कर सका। राष्ट्रमंडल खेलों के चैम्पियन नवीन का सामना शुक्रवार रात को कांस्य पदक के मैच में अर्नाजर अकमतालिएव से होगा।

ट्रेवर बेलिसस होंगे पंजाब किंग्स के हेड कोच

मोहाली 16 सितंबर। इंडियन प्रीमियर लीग (आईपीएल) के अगले संस्करण में ट्रेवर बेलिस पंजाब किंग्स के हेड कोच की भूमिका में नजर आयेंगे। अनिल कुबले के फ्रेंचाइजी से अलग होने के करीब एक महीने बाद शुक्रवार को यह घोषणा की गयी। वर्ष 2019 में विश्व कप विजेता इंग्लैंड को जीत में बेलिस का अहम योगदान रहा है। वह 2012 और 2014 में कोलकाता नाइट राइडर्स को आईपीएल खिताब दिलाने में भी सफल रहे थे। उस समय हालांकि वह सपोर्ट स्टाफ का हिस्सा थे। इसके अलावा विंग ब्रैश लीग में सिडनी सिक्सर की खिताबी जीत में बेलिस के योगदान को नजरअंदाज नहीं जा सकता। बेलिस सनराइजर्स हैदराबाद के कोच रह चुके हैं। वर्ष 2020 में उनके कोच रहते टीम ने आईपीएल में तीसरा स्थान हासिल किया था हालांकि पिछला साल उनके लिये सुखद नहीं रहा जब उनको टीम 14 मुकाबलों में मात्र तीन ही जीत हासिल कर सकी। अपनी नयी भूमिका के बारे में बेलिस ने कहा, पंजाब किंग्स का कोच नियुक्त होने पर मैं गर्व महसूस कर रहा हूँ।

पांड्या के विकल्प के तौर पर भारत 'ए' में हरफनमौला बाबा को मौका, सोच पांड्या के बैकअप की

मुंबई, 16 सितंबर। न्यूजीलैंड ए के खिलाफ तीन एक दिवसीय मैचों की श्रृंखला में चेन्नई में 22 सितंबर को खेले जाने वाले पहले मुकाबले में तेज गेंदबाज हरफनमौला राज अंगद बाबा को संजु सैमसन की अगुवाई वाली भारत ए टीम में शामिल किया गया है। भारत को अंडर-19 वर्ल्ड कप का खिताब दिलाने में अहम भूमिका निभाने वाले बाबा कतिलाना देवबाजी और धाकड़ बेंटिंग में माहिर हैं। उन्होंने चंडीगढ़ के लिए सिर्फ दो रणजी मैच खेले हैं लेकिन समझा जाता है कि चेतन शर्मा की अगुवाई वाली चयन समिति हाकिम पांड्या के लिए विकल्प तैयार करना चाहती है क्योंकि पिछले लंबे समय से भारत तेज गेंदबाजी की समस्या से जूझ रहा है। फिरकी गेंदबाजी के

हरफनमौला बाबा को भारत 'ए' में हरफनमौला बाबा को मौका, सोच पांड्या के बैकअप की

हरफनमौला खिलाड़ियों की तुलना में भारतीय टीम में तेज गेंदबाजी में हस्त हरफनमौला खिलाड़ियों की कमी नजर आती है। भारतीय टीम के पास अक्षर पटेल, रवि अश्विन जैसे बहुत सारे स्पिन गेंदबाजी ऑलराउंडर विकल्प हैं, लेकिन अच्छे निचले मध्य क्रम वाले तेज गेंदबाजों की तलाश है। ऐसे में माना जा रहा है कि भारतीय चयनकर्ता राज अंगद बाबा को आमंत्रण चाहते हैं। विजय शंकर और शिवम दुबे जैसे ऑलराउंडर पिछले लंबे वक्त से खराब फॉर्म में सुगुजर रहे हैं। शायद यह वजह है कि चयनकर्ता अब राज अंगद बाबा पर दांव लगाने के मूढ़ में हैं। सीरीज का दूसरा मैच 25 सितंबर जबकि तीसरा वनडे 27 सितंबर को

खेला जाएगा। भारतीय ए टीम इस प्रकार है:- युथवी शॉ, अभिमन्यु ईश्वरन, रतुंजरा गायकवाड़, राहुल त्रिपाठी, रजत पाटीदार, संजु सैमसन (कप्तान), केएस भरत (विकेटकीपर), कुलदीप यादव, शबाज अहमद, राहुल चाहर, तिलक वर्मा, कुलदीप सेन, शार्दूल ठाकुर, उमरान मलिका। नवदीप सैनी, राज अंगद बाबा। अदिति की पोर्टलैंड वलासिक गोल्फ टूर्नामेंट में ठोस शुरुआत

पोर्टलैंड (अमेरिका), 16 सितंबर। भारतीय महिला गोल्फर अदिति अशोक ने एमेजिंगरिफ पोर्टलैंड क्लासिक गोल्फ टूर्नामेंट में बोगी फ्री तीन अंडर 69 का कार्ड खेला जिससे वह संयुक्त 13वें स्थान पर चल रही है।

दक्षिण अफ्रीका में 14 जनवरी से शुरू होगा अंडर-19 महिला टी-20 विश्वकप

दुबई 16 सितंबर। आईसीसी अंडर-19 महिला टी-20 विश्व कप आगले साल 14 से 29 जनवरी के बीच दक्षिण अफ्रीका में खेला जायेगा जिसमें भारत समेत दुनिया की 16 टीमों हिस्सा लेगी। आईसीसी ने महिला टी-20

विश्वकप का कार्यक्रम जारी करते हुये कहा कि एक पखवाड़े तक चलने वाली इस प्रतियोगिता में कुल 41 मुकाबले खेले जायेंगे। जनवरी 2020 में आईसीसी अंडर-19 पुरुष वर्ल्ड कप की सफल मेजबानी कर चुके बेनेनी

और पोर्टचेफस्ट्रूम शहरों को अब आईसीसी संस्करण की मेजबानी का अवसर मिलेगा। विश्व कप में भाग लेने वाली 16 टीमों को चार ग्रुप में बांटा गया है जिनके बीच मुकाबले

खेले जायेंगे और हर ग्रुप की सर्वश्रेष्ठ तीन टीमों को सुपर सिक्स लीग में खेलने का मौका मिलेगा। जहां ग्रुप ए की भिड़त गुप डी और गुप बी की टक्कर गुप सी की टीमों से होगी। इंडोनेशिया और रवांडा पहली बार टी-20 विश्व कप में

शिरकत कर रही है। इंडोनेशिया ने जुलाई में न्यू गुनिया को हरा कर पूर्व एशिया पैसिफिक ग्रुप जीता था जबकि रवांडा ने पिछली 12 सितंबर को तंजानिया को शिकस्त देकर विश्व कप के लिये क्वालीफाई किया था।

प्रतियोगिता के दौरान हर दिन चार मुकाबले खेले जायेंगे जिसकी शुरुआत ऑस्ट्रेलिया और बंगलादेश के मैच से होगी जबकि बाद में दक्षिण अफ्रीका की भिड़त भारत से बेनाई विल्लवामूर् के मेन आवल मैदान में होगी। इसके अलावा

यूई की टक्कर स्कॉटलैंड और श्रीलंका की भिड़त यूएसए से होगी। सुपर लीग के मैच 20 जनवरी से शुरू होंगे जबकि प्रतियोगिता का सेमीफाइनल 27 और फाइनल 29 जनवरी को पोर्टचेफस्ट्रूम के ओवल मैदान में खेला जायेगा।